

## Kif tippreżenta/tagħmel

### notifika?

Hemm żewġ possibbiltajiet kif tippreżenta n-notifika tiegħek: permezz ta' formola web jew permezz ta' REACH-IT (billi tuża IUCLID).

Il-formola web hija rrakkmandata għan-notifikaturi kollha, speċjalment għal dawk li mhumiex familjari ma' IUCLID. Jenġtieg toħloq kont REACH-IT u mbagħad issegwi l-istruzzjonijiet fil-formola web biex timla u tippreżenta n-notifika.

Jekk tippreferi, n-notifika tista' minflok issir billi tuża s-software IUCLID (verżjoni 5.4), li jista' jgħidli minnha jkollha mill-paġna web IUCLID 5. Imbagħad tippreżentaha permezz ta' REACH-IT. Il-Manwal dwar il-Preżentazzjoni tad-Dejta (Parti 20) jagħti assistenza dettaljata u illustrattiva biex in-notifika f'IUCLID issir b'suċċess.

## Aktar informazzjoni

Is-sit elettroniku tal-ECHA

<http://echa.europa.eu/web/guest/regulations/reach/candidate-list-substances-in-articles/notification-of-substances-in-articles>

Kif tippreżenta notifika

<http://echa.europa.eu/support/dossier-submission-tools/reach-it/notifying-substances-in-articles>

Lista tal-Kandidati

[http://echa.europa.eu/chem\\_data/authorisation\\_process/candidate\\_list\\_table\\_en.asp](http://echa.europa.eu/chem_data/authorisation_process/candidate_list_table_en.asp)

Gwida dwar rekwiżiti għal sustanzi f'oġġetti

[http://guidance.echa.europa.eu/public-2/getdoc.php?file=articles\\_en](http://guidance.echa.europa.eu/public-2/getdoc.php?file=articles_en)

Ir-regolament REACH, ara l-Artikolu 7

<http://eur-lex.europa.eu/JOHtml.do?uri=OJ:L:2007:136:SOM:EN:HTML>

[echa.europa.eu](http://echa.europa.eu)

**L-AĠENZJA EWROPEA GĦAS-SUSTANZI KIMIČI**  
**ANNANKATU 18, . KAXXA. POSTALI 400,**  
**FI - 00121 HELSINKI, FINLANDJA**  
**TELEFON +358-9-686180**



## Notifika dwar Sustanzi ta' Tħassib Serju Ħafna (SVHC) f'oġġetti

Obbligu legali għal importaturi u produtturi ta' oġġetti fl-UE



Produtturi u importaturi ta' oġġetti bħal għamara, prodotti tal-kostruzzjoni u lbies għandhom, taħt ċerti kondizzjonijiet, javżaw lill-ECHA jekk ikun hemm xi sustanza mil-Lista tal-Kandidati (Sustanza ta' Thassib Serju Hafna) fl-oġġetti tagħhom.

Il-Lista tal-Kandidati hija lista ta' sustanzi li ġew uffiċjalment identifikati fl-UE bħala ta' thassib serju hafna minħabba l-karatteristiċi perikolużi tagħhom fir-rigward tal-ambjent u/jew tas-saħħa tal-bniedem.

## Min jeħtieġ jinnotifika?

In-notifika hija obligatorja għal produtturi u/jew importaturi jekk ikunu sodisfatti ż-żewġ kondizzjonijiet li ġejjin:

- is-sustanza mil-Lista tal-Kandidati hija preżenti fl-oġġetti li huma jipproduċu u/jew jimportaw f'total ta' >1 tunnellata metrika waħda għal kull produttur/importatur kull sena
- is-sustanza hi preżenti f'dawk l-oġġetti b'koncentrazzjoni ta' aktar minn 0.1% (piż b'piż)



## Tista' tkun eżentat min-notifika?

Il-kumpaniji mhumiex obligati jipprezentaw notifika jekk:

- jistgħu jeskludu l-espożizzjoni tal-bnedmin u tal-ambjent matul kondizzjonijiet normali jew raġjonevolment prevedibbli ta' użu, inkluż ir-rimi
- is-sustanza hija diġà rreġistrata għal dak l-użu.

Jista' madankollu, jirriżulta li jieħu aktar żmien u/jew ikun ta' spiża akbar biex l-eskluzjoni tal-espożizzjoni tiġi ddokumentata tajjeb jew biex jinstab jekk hijiex diġà rreġistrata, mill li tiġi ppreparata u pprezentata notifika.

## Meta għandek tinnotifika?

In-notifika ta' sustanzi f'oġġetti għandha ssir sa mhux aktar tard minn 6 xhur wara li s-sustanza tkun giet inkluża fuq il-Lista tal-Kandidati. Il-Lista tal-Kandidati hija normalment aġġornata darbtejn fis-sena, f'Ġunju u f'Diċembru.

Produtturi u importaturi jingħataw il-parir li jaġġornaw in-notifika jekk l-informazzjoni li jkunu inkludew ikunu sarulha xi tibdiliet. Eżempji ta' dawn il-bidliet jistgħu ikunu: bidla fil-firxa tat-tunnellaġġ, il-produzzjoni/l-importazzjoni ta' oġġetti differenti li jikkontjenu l-istess SVHC (b'eż. użu differenti) eċċ.

## X'għandek tikkunsidra meta tkun qiegħed tinnotifika

L-oġġett tiegħi jikkontjeni sustanza mil-Lista tal-Kandidati?

Hemm metodi differenti li bihom produtturi u importaturi jistgħu jsiru jafu jekk sustanza inkluża fil-Lista tal-Kandidati tkunx preżenti fl-oġġett tagħhom. F'hafna każijiet, jistgħu jirċievu din l-informazzjoni minn atturi fil-katina tal-provvista tagħhom. Il-Kapitolu 5 tal-Gwida dwar ir-rekwiżiti għal sustanzi f'oġġetti tista' tiġi kkonsultata għal aktar informazzjoni.

Kemm, mis-sustanza fuq il-Lista tal-Kandidati, jikkontjeni l-oġġett tiegħi?

Hekk kif produtturi u importaturi jkunu stabbillixxew li l-oġġett tagħhom jikkontjeni sustanza inkluża fil-Lista tal-Kandidati, il-kwistjoni li jeħtieġu jindirizzaw minnufih hija l-koncentrazzjoni tagħha fl-oġġett biex jiġi stabbilit jekk jintlaħaqx il-limitu ta' 0.1%. Jekk l-oġġett ikollu diversi komponenti differenti, il-koncentrazzjoni għandha tiġi kkalkulata fir-rigward tal-oġġett kif prodott jew importat. Dan ifisser li jekk tiġi importata karozza, għandha tiġi kkalkulata l-koncentrazzjoni fil-karozza kollha. Jekk hija importata hubkap għal karozza, hija l-koncentrazzjoni fil-hubkap li għandha tiġi kkalkulata.

It-Taqsima 4.4 tal-gwida REACH dwar ir-rekwiżiti għal sustanzi f'oġġetti tagħti aktar spjegazzjoni u xi eżempji dwar kif għandek tipproċedi. Jekk l-ammont totali tas-sustanza fl-oġġetti importati jew prodotti (li jikkontjenu >0.1% tas-sustanza) ikun ta' >1 tunnellata metrika għal kull produttur jew importatur kull sena, għandha tiġi pprezentata notifika.

X'għandi nkun naf aktar?

Informazzjoni importanti oħra li jeħtieġ tiġi inkluża fid-dossier ta' notifika hija t-tip ta' oġġett, il-funzjoni tas-sustanza fl-oġġett u deskrizzjoni tal-użu tal-oġġett.